

# ຮັກສາຊີວິດ, ປະຫຍັດງົບປະມານ: ສະໜອງງົບປະມານສຳລັບວິທີການ ວາງແຜນຄອບຄົວ ຢູ່ ສປປ ລາວ

ການສະໜອງການບໍລິການວາງແຜນຄອບຄົວ (FP) ແມ່ນໜຶ່ງໃນການລົງທຶນທີ່ມີປະສິດທິພາບທີ່ສຸດຂອງລັດຖະບານໃນການປັບປຸງສຸຂະພາບ ແລະ ສົ່ງເສີມການພັດທະນາເສດຖະກິດ.

ຢູ່ ສປປ ລາວ, ການເພີ່ມການລົງທຶນໃສ່ວິທີການຄຸມກຳເນີດຈະສາມາດຊ່ວຍຫຼຸດຜ່ອນການຕາຍ ແລະ ການເຈັບເປັນທີ່ສາມາດ ປ່ອງກັນໄດ້ຫລາຍພັນຊີວິດ ເຊິ່ງຊ່ວຍປະຫຍັດຄ່າໃຊ້ຈ່າຍຂອງການບໍລິການເບິ່ງແຍງສຸຂະພາບໂດຍກົງໄດ້ເກືອບ \$100 ລານ.



ການວາງແຜນຄອບຄົວ - ການສະໜອງວິທີຄຸມກຳເນີດແບບບຸທັນສູະໄໝ ແລະ ການໃຫ້ຄຳປຶກສາ ພອມທັງເພດສຶກສາທີ່ຄົບຖ້ວນ - ຊ່ວຍປ່ອງກັນການຖືພາທີ່ບໍ່ຕັ້ງໃຈ ແລະ ການເອົາລູກອອກ, ຫຼຸດຜ່ອນການຕາຍຂອງແມ່ ແລະ ເດັກ ແລະ ຊ່ວຍປະຫຍັດຊັບພະຍາກອນທີ່ມີຈຳກັດຂອງການດູແລຮັກສາສຸຂະພາບ.

ທຸກຄົນທີ່ມີຄວາມຕ້ອງການ (ລວມທັງ ຄູ່ຮັກທີ່ຢູ່ຮ່ວມກັນ, ແມ່ຍິງໂສດ, ແລະ ໄວໜຸ່ມ) ຄວນສາມາດເຂົ້າເຖິງການບໍລິການວາງແຜນຄອບຄົວ ທີ່ຄຳນຶ່ງເຖິງສິດທິຂອງແມ່ຍິງ ແລະ ຄູ່ຮັກຂອງພວກເຂົາ ໃນການເລືອກວິທີການຄຸມກຳເນີດທີ່ເໝາະສົມທີ່ສຸດສຳ ລັບພວກເຂົາ.

ການສະໜອງການວາງແຜນຄອບຄົວ ໄດ້ຖືກຮັບຮອງຈາກສາກົນວາມີຜົນກະທົບທາງບວກທີ່ຫລວງຫລາຍຕໍ່ກັບສັງຄົມ ແລະ ເສດຖະກິດ (ສຳລັບທຸກໆ \$1 ທີ່ລົງທຶນໃສ່ການວາງແຜນຄອບຄົວຈະສາມາດໄດ້ຜົນກຳໄລກັບຄືນປະມານ \$120). ດັ່ງນັ້ນ, ຜົນປະໂຫຍດຂອງ FP ຕໍ່ກັບການພັດທະນາເສດຖະກິດ ແລະ ສັງຄົມ ຢູ່ ສປປ ລາວ ຈຶ່ງບໍ່ຄວນຖືກເບິ່ງຂ້າມ.

ໃນຂະນະ ທີ່ການພັດທະນາຂະແໜງສາທາລະນະສູງ ແລະ ການພັດທະນາເສດຖະກິດ ໄດ້ມີຄວາມຄືບໜ້າທີ່ສຳຄັນໃນໄລຍະຫລາຍທົດສະຫວັດຜ່ານມາ, ແຕ່ຍັງມີຂົງເຂດທີ່ຕ້ອງຈັດຕັ້ງປະຕິບັດເພື່ອບັນລຸເປົ້າໝາຍການພັດທະນາແບບຍືນຍົງ ແລະ ຫຼຸດພົ້ນອອກຈາກ 'ສະຖານະພາບປະເທດດອຍພັດທະນາ'.



### ເປັນຫຍັງຈຶ່ງລົງທຶນໃສ່ການວາງແຜນຄອບຄົວ?

ລັດຖະບານ ສປປ ລາວ ມີຄວາມຄືບໜ້າທີ່ເພິ່ງພໍໃຈໃນການຈັດຕັ້ງນະໂຍບາຍ ກ່ຽວກັບສຸຂະພາບຂອງແມ່. ໃນປີ 2015, ອັດຕາສ່ວນການຕາຍຂອງແມ່ (MMR) ຫລຸດລົງເຖິງ 197 ຄົນຕໍ່ 100,000 ການເກີດມີຊີວິດ (ຈາກ 905/100,000 ໃນປີ 1990), ແລະ ອັດຕາການນໍາໃຊ້ວິທີຄຸມກຳເນີດແບບທັນສະໄໝ (CPR) ເພີ່ມຂຶ້ນເຖິງ 48.5 ສ່ວນຮອຍ.

ແຜນພັດທະນາເສດຖະກິດ - ສັງຄົມ ຄັ້ງທີ VIII (NSE DP) ປີ 2016-2020 ໄດ້ວາງເປົ້າໝາຍ ໃນການບັນລຸອັດຕາການຕາຍຂອງແມ່ໃຫ້ໄດ້ 160/100,000 ພາຍໃນປີ 2020 ແລະ “ສະໜອງການບໍລິການ ແລະ ຂໍ້ມູນສຸຂະພາບ, ໂດຍສະເພາະ ການວາງແຜນຄອບຄົວ ແລະ ສຸຂະພາບຈະເລີນພັນ”. ສປປ ລາວ ຍັງໃຫ້ຄຳໜັ້ນສັນຍາໃນກອງປະຊຸມວາງແຜນຄອບຄົວ 2020 ວ່າຈະເພີ່ມ CPR ໃຫ້ໄດ້ 65 ສ່ວນຮອຍ ແລະ ຫລຸດອັດຕາຄວາມຕ້ອງການແຕບໍ່ສາມາດເຂົ້າເຖິງການວາງແຜນຄອບຄົວໃຫ້ເຫລືອພຽງ 13 ສ່ວນຮອຍ ໃນປີ 2020.

ເພື່ອຫັນຄຳໜັ້ນສັນຍາດັ່ງກ່າວ ໃຫ້ປະກົດຜົນເປັນຈິງຮຽກຮອງໃຫ້ມີການວາງແຜນຍຸດທະສາດ ແລະ ການລົງທຶນທີ່ຮອບຄອບ ແລະ ລະອຽດ. ໜຶ່ງໃນຍຸດທະສາດ ແມ່ນຕ້ອງປະກອບມີການວາງບູລິມະສິດຂອງການສະໜອງການບໍລິການວາງແຜນຄອບຄົວ: ການລົງທຶນໃສ່ການວາງແຜນຄອບຄົວບໍ່ພຽງແຕ່ຈະຊ່ວຍຫລຸດຄ່າໃຊ້ຈ່າຍການເບິ່ງແຍງຮັກສາສຸຂະພາບຂອງແມ່ ແລະ ເດັກ, ແຕ່ໃນໄລຍະຍາວຍັງສົ່ງຜົນຕໍ່ກັບການປ່ຽນແປງໂຄງປະກອບອາຍຸປະຊາກອນ ເຊິ່ງສາມາດສົ່ງເສີມການເຕີບໂຕຂອງເສດຖະກິດ (ຜົນປະໂຫຍດຈາກການປ່ຽນແປງດາວປະຊາກອນ).

ການບໍລິການວາງແຜນຄອບຄົວຍັງຈະຊ່ວຍຫລຸດຜ່ອນການຖືພາໃນໄວໜຸ່ມ ແລະ ຊ່ວຍໃຫ້ແມ່ຍິງໜຸ່ມມີເວລາຫລາຍຂຶ້ນໃນການພັດທະນາທາງດ້ານຮ່າງກາຍ ແລະ ຈິດໃຈເພື່ອບັນລຸລະດັບໂພສະນາການທີ່ເໝາະສົມ. ຮັບປະກັນວ່າໄວໜຸ່ມມີສຸຂະພາບ ແລະ ໂພສະນາການທີ່ດີຈະສົ່ງຜົນໃຫ້ເຂົາເຈົ້າກາຍເປັນແມ່ທີ່ມີສຸຂະພາບແຂງແຮງໃນເວລາທີ່ພວກເຂົາພ້ອມທີ່ຈະເປັນແມ່ ຫລື ຖ່າພວກເຂົາຕັດສິນໃຈຈະເອົາລູກ.

### ການວາງແຜນຄອບຄົວຊ່ວຍປະຫຍັດເງິນ ແລະ ຊັບພະຍາກອນ

ຮັກສາຊີວິດຂອງແມ່: ການສັກຢາປ້ອງກັນພະຍາດແມ່ນເພື່ອຮັກສາຊີວິດຂອງເດັກນ້ອຍ, ເຊັ່ນດຽວກັນ ວິທີຄຸມກຳເນີດແມ່ນເພື່ອຫລຸດຜູ້ອອກການຕາຍຂອງແມ່. ເມື່ອແມ່ຍິງມີຄວາມສາມາດເພີ່ມຂຶ້ນ ໃນການຄວບຄຸມສຸຂະພາບຈະເລີນພັນຂອງຕົນເອງ, ການຖືພາແບບບໍ່ຕັ້ງໃຈ ແລະ ການເອົາລູກອອກຈະຫລຸດລົງຢ່າງຫລວງຫລາຍທີ່ສຸດ.



ຮັກສາຊີວິດຂອງເດັກນ້ອຍ: ຄວາມສາມາດຂອງແມ່ໃນການເບິ່ງແຍງສຸຂະພາບຈະເລີນພັນຂອງຕົນເອງຈະສົ່ງຜົນໃຫ້ການຕາຍ ແລະ ການເຈັບເປັນຂອງເດັກເກີດໃໝ່ ແລະ ເດັກອອນຫລຸດລົງ. ເດັກນ້ອຍຈະເຕີບໃຫຍ່ກາຍເປັນຜູ້ໃຫຍ່ທີ່ມີສຸຂະພາບທີ່ແຂງແຮງ ແລະ ມີປະສິດທິພາບ.

### \$ ລົງທຶນໃສ່ການວາງແຜນຄອບຄົວ ຮັກສາຊີວິດ, ປະຫຍັດເງິນ ສ້າງຄວາມເຂັ້ມແຂງໃຫ້ສັງຄົມ



**ລົງທຶນເພື່ອບັນລຸຄາດໝາຍ 65% ອັດຕາການນໍາໃຊ້ວິທີຄຸມກຳເນີດ (CPR) 13% ຄວາມຕ້ອງການການວາງແຜນຄອບຄົວແຕບໍ່ສາມາດເຂົ້າເຖິງ**

**ປະຫຍັດຄ່າໃຊ້ຈ່າຍໂດຍກົງ** ຂອງການເບິ່ງແຍງທາງດ້ານສຸຂະພາບ ກ່ອນການເກີດ, ໃນລະຫວ່າງການເກີດ, ແລະ ການເບິ່ງແຍງຫລັງຈາກການເອົາລູກອອກ.



**ການລົງທຶນທີ່ມີປະສິດທິພາບ** ງົບປະມານທີ່ປະຫຍັດໄດ້ສາມາດລົງທຶນໃສ່ການສຶກສາ ແລະ ສຸຂະພາບ. ແມ່ຍິງຈະສາມາດສືບຕໍ່ຮຽນ ແລະ ເຮັດວຽກໄດ້.

**ຜົນປະໂຫຍດທາງດ້ານປະຊາກອນ** ການປ່ຽນແປງຂອງໂຄງປະກອບອາຍຸຂອງປະຊາກອນຈະຊ່ວຍເພີ່ມຈຳນວນປະຊາກອນທີ່ແຂງແຮງ ແລະ ມີການສຶກສາທີ່ດີເຊິ່ງຈະຊ່ວຍໃນການຂັບເຄື່ອນການເຕີບໂຕຂອງເສດຖະກິດ.

# ຄ່າໃຊ້ຈ່າຍ ແລະ ຜົນປະໂຫຍດຂອງການວາງແຜນຄອບຄົວ ຢູ່ ສປປ ລາວ

ການວິໄຈຄ່າໃຊ້ຈ່າຍ ແລະ ຜົນປະໂຫຍດ ຊຶ່ງໃຫ້ເຫັນວ່າການເພີ່ມການລົງທຶນໃສ່ວິທີການວາງແຜນຄອບຄົວໃນ ສປປ ລາວ ສາມາດໃຫ້ອັດຕາຜົນຕອບແທນຈາກການລົງທຶນທີ່ໜ້າເພີ່ມໃຈ: ລົງທຶນ \$1 ສຳລັບວິທີຄຸມກຳເນີດ ສາມາດຫຼຸດຄ່າໃຊ້ຈ່າຍຈາກການເບິ່ງແຍງທີ່ກ່ຽວພັນກັບການຖືພາ ໄດ້ເຖິງ \$7, ແລະ ປະຫຍັດ ໂດຍລາຍລາມໂດລາຈາກການ ຫລຸດຜ່ອນຄ່າໃຊ້ຈ່າຍໂດຍກົງຈາກການເບິ່ງແຍງດ່ານສຸຂະພາບ.

ນອກຈາກນັ້ນ, ຍຸດທະສາດທັນປ່ຽນໄປສູ່ວິທີຄຸມກຳເນີດໄລຍະຍາວ (LARC) ຄວນໄດ້ຮັບການສົ່ງເສີມ, ເນື່ອງຈາກວ່າວິທີການເຫຼົ່ານີ້ ແມ່ນຖືກກວາໃນໄລຍະຍາວ, ຫລຸດຜ່ອນຄວາມສ່ຽງໃນເວລາຢາຄຸມກຳເນີດຂາດສາງ, ແລະ ສະໜອງວິທີການປ້ອງກັນໄລຍະຍາວສຳລັບແມ່ຍິງ ແລະ ສາມີ/ຄູຮັກຂອງພວກເຂົາໃນການຫລີກລ້ຽງ ການຖືພາແບບບໍ່ຕັ້ງໃຈ ຫລື ບໍ່ປອດໄພ.

ໃນປີ 2016, ອັດຕາການນຳໃຊ້ວິທີຄຸມກຳເນີດແບບບໍ່ສະໄໝ (CPR) ຂອງແມ່ຍິງທີ່ແຕ່ງງານແລ້ວ ແລະ ຢູ່ຮວມກັນຢູ່ ສປປ ລາວ ແມ່ນ 48.5 ສ່ວນຮ້ອຍ, ແລະ ອັດຕາການຢາກໃຊ້ວິທີການວາງແຜນຄອບຄົວແຕ່ບໍ່ສາມາດເຂົ້າເຖິງ ແມ່ນ 20 ສ່ວນຮ້ອຍ. ຄາດຄະເນວ່າ ແມ່ຍິງປະມານ 618,000 ຄົນ ນຳໃຊ້ວິທີຄຸມກຳເນີດແບບບໍ່ສະໄໝ, ເຊິ່ງໃນນັ້ນ 90,000 ຄົນ (14%) ນຳໃຊ້ວິທີການ LARC.


ສປປ ລາວ ມີຈຸດປະສົງ ທີ່ຈະເພີ່ມອັດຕາ CPR ໃຫ້ໄດ້ 65% ແລະ ຫລຸດອັດຕາການຢາກນຳໃຊ້ວິທີວາງແຜນຄອບຄົວແຕ່ບໍ່ສາມາດເຂົ້າເຖິງໃຫ້ໄດ້ 13% ພາຍໃນປີ 2020, ໂດຍເນັ້ນໃສ່ເພີ່ມອັດຕາຜູ້ຊົມໃຊ້ວິທີການ LARC. ນີ້ໝາຍ

ຄວາມວ່າ CPR ຕ້ອງເພີ່ມຂຶ້ນຢ່າງໜ້ອຍ 16.5% ແລະ ອັດຕາການຢາກນຳໃຊ້ວິທີວາງແຜນຄອບຄົວ ແຕ່ບໍ່ສາມາດເຂົ້າ ເຖິງຫລຸດລົງ 7% ພາຍໃນປີ 2020.

ລາຍຈ່າຍສຳລັບວິທີຄຸມກຳເນີດ ຈາກທຸກແຫຼ່ງງົບປະມານ (ພາກລັດ, ເອກະຊົນ, ຜູ້ໃຫ້ທຶນ ແລະ ອົງການທີ່ບໍ່ຂຶ້ນກັບລັດ ຖະບານ) ໃນປີ 2016 ແມ່ນ \$2.2 ລ້ານ. ເຊິ່ງການລົງທຶນດັ່ງກ່າວສາມາດປະຫຍັດງົບປະມານຈາກການບໍລິການສຸຂະພາບ ສຳລັບສັງຄົມລາວ ໄດ້ເກືອບເຖິງ \$16 ລ້ານ ໂດຍຫລຸດຜ່ອນການຖືພາແບບບໍ່ຕັ້ງໃຈ, ການເອົາລູກອອກ ແລະ ຄວາມຕ້ອງການເພີ່ມຕື່ມສຳລັບການເບິ່ງແຍງສຸຂະພາບຂອງແມ່ ແລະ ເດັກເກີດໃໝ່. ແຕ່ວ່າ ເພື່ອບັນລຸຄາດໝາຍທີ່ວາງໄວ້, ງົບປະມານສຳລັບການວາງແຜນຄອບຄົວ ແມ່ນຈຳເປັນຕ້ອງເພີ່ມຂຶ້ນໃນແຕ່ລະປີ ລະຫວ່າງ ປີ 2016-2020. ໂດຍລວມແລ້ວ ລາຍຈ່າຍປະຈຳປີ ສຳລັບການຄຸມກຳເນີດຕ້ອງເພີ່ມຈາກ \$2.2 ລ້ານ ໃນປີ 2016 ມາເປັນ \$3.5 ລ້ານ ໃນປີ 2020, ດັ່ງທີ່ສະແດງໃນແຜນວາດ.

ລະຫວ່າງປີ 2016-2020, ລາຍຈ່າຍສຳລັບວິທີຄຸມກຳເນີດທັງໝົດທີ່ຕ້ອງການ ແມ່ນ \$14.1 ລ້ານ. ເຊິ່ງລາຍຈ່າຍນີ້ຈະໄດ້ຮັບການທົດແທນຄືນຢ່າງມະຫາສານ, ເນື່ອງຈາກວ່າການລົງທຶນ \$14.1 ລ້ານ ຈະສາມາດປະຫຍັດງົບປະມານຈາກຄ່າໃຊ້ຈ່າຍດ່ານການເບິ່ງແຍງສຸຂະພາບ ເຖືອບຮອດ \$100 ລ້ານ ໃນລະຫວ່າງ ປີ 2016-2020. ຄ່າໃຊ້ຈ່າຍໂດຍກົງຈາກການເບິ່ງແຍງສຸຂະພາບ ທີ່ຈະສາມາດປະຫຍັດໄດ້ເພີ່ມ ຈາກ \$16 ລ້ານ ໃນປີ 2016 ເປັນ \$24 ລ້ານ ໃນປີ 2020.

ຄ່າໃຊ້ຈ່າຍສຳລັບວິທີຄຸມກຳເນີດ ແລະ ຄ່າໃຊ້ຈ່າຍຈາກການເບິ່ງແຍງສຸຂະພາບທີ່ສາມາດປະຫຍັດໄດ້ຕໍ່ປີ



ຄ່າໃຊ້ຈ່າຍສຳລັບວິທີຄຸມກຳເນີດ ຄ່າໃຊ້ຈ່າຍຈາກການເບິ່ງແຍງສຸຂະພາບທີ່ສາມາດປະຫຍັດໄດ້

ຖ້າເພີ່ມລາຍຈ່າຍສຳລັບວິທີການຄຸມກຳເນີດ, ສປປ ລາວ ຈະໄດ້ຮັບຜົນປະໂຫຍດອັນໃຫຍ່ຫລວງຈາກອັດຕາຜົນຕອບແທນຈາກການລົງທຶນ ເຊິ່ງແມ່ນ \$7 ຕໍ່ \$1 ທີ່ໄດ້ລົງທຶນໄປ – ຜົນກຳໄລເຈັດເທົ່າ.



## ຂໍ້ມູນສໍາຄັນ

- ການເພີ່ມການລົງທຶນໃສ່ວິທີການວາງແຜນຄອບຄົວໃນ ສປປ ລາວ ສາມາດໃຫ້ອັດຕາຜົນຕອບແທນຈາກການລົງທຶນທີ່ໜ້າ ເພິ່ງພໍໃຈ: ລົງທຶນ \$1 ສໍາລັບວິທີຄຸມກຳເນີດ ສາມາດຫລຸດຄ່າ ໃຊ້ຈ່າຍຈາກການເບິ່ງແຍງທີ່ກ່ຽວພັນກັບການຖືພາ ໄດ້ເຖິງ \$7, ແລະ ປະຫຍັດ ໄດຫລາຍລ້ານໂດລາຈາກການຫລຸດ ຜ່ອນຄ່າໃຊ້ຈ່າຍໂດຍກົງຈາກການເບິ່ງແຍງດ່ານສຸຂະພາບ.
- ຍຸດທະສາດຫັນປ່ຽນໄປສູ່ວິທີຄຸມກຳເນີດໄລຍະຍາວ (LARC) ຄວນໄດ້ຮັບການສົ່ງເສີມ, ເນື່ອງຈາກວ່າວິທີການເຫລົ່ານີ້ແມ່ນ ຖືກກວາ ໃນໄລຍະຍາວ, ຫລຸດຜ່ອນຄວາມສູງໃນເວລາຢາ ຄຸມກຳເນີດຂາດສາງ, ແລະ ສະໜອງວິທີການປ້ອງກັນໄລຍະ ຍາວສໍາລັບແມ່ຍິງ ແລະ ສາມີ/ຄູ່ຮັກ ຂອງພວກເຂົາໃນການ ຫລີກລ່ຽງການຖືພາແບບບໍ່ຕັ້ງໃຈ ຫລື ບໍ່ປອດໄພ.
- ການສະໜອງການບໍລິການວາງແຜນຄອບຄົວ (FP) ແມ່ນ ໜຶ່ງໃນການລົງທຶນທີ່ມີປະສິດທິພາບທີ່ສຸດ ຂອງລັດຖະບານ, ການສະໜອງວິທີຄຸມກຳເນີດແບບທັນສະໄໝ ແລະ ການໃຫ້ ຄໍາປຶກສາພອມທັງເພດສືກສາທີ່ຄົບຖ້ວນ-ຊ່ວຍປ້ອງກັນການ ຖືພາທີ່ບໍ່ຕັ້ງໃຈ ແລະ ການເອົາລູກອອກ, ຫລຸດຜ່ອນການ ຕ່າຍຂອງແມ່ ແລະ ເດັກ ແລະ ຊ່ວຍປະຫຍັດຊັບພະຍາກອນ ທີ່ຈຳກັດຂອງການດູແລຮັກສາສຸຂະພາບ.



ລົງທຶນໃສ່ການວາງແຜນຄອບຄົວ FP ສະໜອງທ່າແຮງທີ່ສໍາຄັນໃນການຮັກສາຊີວິດ ແລະ ຊັບພະຍາກອນ. ໂດຍສຸມການລົງທຶນໃສ່ການວາງແຜນຄອບຄົວ ພາຍໃນປີ 2020, ສປປ ລາວ ຈະສາມາດປັບປຸງສຸຂະພາບ ຂອງແມ່ ແລະ ລູກຂອງພວກເຂົາ, ປະຫຍັດງົບປະມານຂອງການເບິ່ງແຍງ ສຸຂະພາບໂດຫລາຍລ້ານໂດລາ ແລະ ສົ່ງເສີມການເຕີບໂຕຂອງເສດຖະກິດ. ຜົນປະໂຫຍດດັ່ງກ່າວນີ້ ບໍ່ຄວນຖືກເບິ່ງຂ້າມ ແລະ ລະເລີຍ.

## ຜົນໄດ້ຮັບໂດຍຫຍໍ້ - ປີ 2016 ຫາ 2020



**\$7:\$1** ຜົນກຳໄລ ຈາກການລົງທຶນ

**550,000** ການເອົາລູກ ອອກທີ່ສາມາດ ຫລີກລ່ຽງໄດ້



**614** ການຕ່າຍຂອງ ແມ່ທີ່ສາມາດ ຫລີກລ່ຽງໄດ້

**966,000** ການຖືພາ ແບບບໍ່ຕັ້ງໃຈທີ່ສາມາດ ຫລີກລ່ຽງໄດ້



**6,130** ການຕ່າຍຂອງເດັກ ທີ່ສາມາດຫລີກລ່ຽງໄດ້

**ກະຊວງສາທາລະນະສຸກ**  
ກົມອະນາໄມ ແລະ ສົ່ງເສີມສຸຂະພາບ  
ນະຄອນຫຼວງວຽງຈັນ, ສປປ ລາວ  
ໂທ: +856 (0) 21 214010

**ສະຖາບັນຄົ້ນຄວ້າເສດຖະກິດແຫ່ງຊາດ**  
ຖະໜົນໄກສອນ, ບານ ສີວິໄລ, ເມືອງ ໄຊທານີ  
ນະຄອນຫຼວງວຽງຈັນ, ສປປ ລາວ  
ໂທ: +856 (0) 21 716028

**ສະຫະປະຊາຊາດ ກອງທຶນສໍາລັບປະຊາກອນ**  
**(UNFPA) ປະຈຳ ສປປ ລາວ**  
ຖະໜົນລ້ານຊ້າງ, ບານ ຫັດສະດີ  
ນະຄອນຫຼວງວຽງຈັນ, ສປປ ລາວ  
ໂທ: +856 (0) 21 267 777